

قلائد الجمأن في فرائد شعراً هدا الزمان

الشهور بـ

عقود الجمأن في شعراً هدا الزمان (ایک تعارف)

حافظ عبد اللہ ☆

نبی کریم ﷺ پر نازل ہونے والی پہلی وحی ہی کے الفاظ: ﴿اقرأ باسم ربك الذي خلق خلق الا نسان من علقة﴾۔ اقرأ و ربک الارکم الذی علم باللقم (۱) ہیں۔ پہلی وحی ہی میں ”اقرأ“، کامطالبه اور ”تعلیم باللقم“، جیسی نعمتِ عظیٰ کا ذکر فرمائیا کہ اس بات کی طرف اشارہ کر دیا گیا کہ نبی امی کے ذریعہ جو وحی اللہ دنیا کے رشد و ہدایت اور صلاح و فلاح کے لیے آ رہی ہے وہ ”کتاب“ ہو گی یعنی تکھی جائے گی اور ”قرآن“ ہو گی یعنی پڑھی جائے گی۔ وحی اللہ کا سب سے پہلا حکم ہی اقرأ کا اور نعمتِ تخلیق کے بعد، نعمت تعلیم باللقم کا ذکر اس لیے ہوا کہ قرأت و کتابت کی ضرورت و اہمیت دنیا پر آشکارا ہو جائے اور علم کو سینوں سے نکال کر کتابوں کی امانت میں دینے کی اہمیت حاملین وحی پر روشن ہو جائے۔ یہی وجہ ہے نہ صرف رسول ﷺ نے ابتدائے اسلام ہی سے تلاوت و قرأت کے ساتھ ساتھ قرآن کریم کی تحریر و کتابت کا باقاعدہ اهتمام فرمایا بلکہ صحابہ کرام نے بھی اپنے اپنے طور پر انفرادی مصاہف تیار کیے جن میں نازل شدہ وحی حفظ کے ساتھ تحریری صورت میں بھی ان کے پاس محفوظ تھی۔

بھرت کے بعد جب باقاعدہ ریاست مدینہ میں وجود میں آئی تو رسول ﷺ نے مسلمان پوکوں کی تعلیم قرأت و کتابت کے لیے باقاعدہ مساعی فرمائیں۔ غزوہ عرب کے جو قیدی ندینیں دے سکتے تھے ان سے یہی مطالبه کیا گیا کہ وہ دس دس مسلمان پوکوں کو لکھنا پڑھنا سکھادیں۔ (۲) اس سے قرأت و

☆ استاذ پروفیسر، شیخ زاید اسلامک سینٹر، جامعہ پنجاب، لاہور

کتابت کی اہمیت خود نبی کریم ﷺ کے عمل سے واضح ہو رہی ہے۔ قرآن کریم کی کتابت کے ساتھ ساتھ بعض صحابہ کرام نے رسول ﷺ کی حیات طیبہ ہی میں آپ کے ارشادات مبارکہ کو بھی با قاعدہ قلمبند فرمایا اور اس طرح دور رسالت ماءٗ بُشَّرَةٍ ہی میں احادیث کے تحریری مجموعے وجود میں آگئے۔

قرآن کریم اگرچہ خود رسول ﷺ کی زندگی میں مکمل تحریر ہو چکا تھا۔ لیکن منتشر اجزاء کی صورت میں تھا۔ عہد خلافت صدیقی میں ان منتشر اجزاء کو باقاعدہ کتابی صورت میں مدون کیا گیا۔ اور اس کا نام مصحف رکھا گیا۔ عہد عثمانی میں اس مصحف کی نقول تیار کر کے مختلف بلاڈ اسلامیہ میں بھیجی گئیں تاکہ ہر علاقہ کے مسلمان اپنے اپنے انفرادی مصاحف اس کے مطابق تیار کر سکیں۔

قرآن کریم کے بعد مسلمانوں نے سب سے زیادہ جس علم کی تحریر و کتابت کی طرف توجہ کی وہ نبی کریم ﷺ کے ارشادات مبارکہ، آپ کی احادیث طیبہ ہیں۔ اگرچہ بعض صحابہؓ نے احادیث کے مجموعے بھی، خود رسول ﷺ کی زندگی ہی میں تیار کر لیے تھے۔ (۳) لیکن عہد صحابہ و تابعین میں احادیث کی تحریر و کتابت نے زیادہ فروغ پایا اور خلیفہ راشد عمر بن عبد العزیز نے تو احادیث کی تدوین و کتابت کے لیے باقاعدہ سرکاری حکمنامہ جاری فرمایا۔ (۴) اور پھر دیکھئے ہی دیکھتے احادیث کے متعدد مجموعے مدون ہو کر سامنے آگئے۔

صحابہ کرام پونکہ نزول قرآن کے دور کے عینی شاہد تھے اور رسول ﷺ سے براؤ راست تلمذ کے شرف سے مشرف تھے اور فطری ملکہ انسان کے حامل تھے اس لیے قرآن و حدیث سے اخذ و استنباط اور استفادہ کے لیے رسمی اصول و قواعد سے مستغفی تھے لیکن جب کثرت فتوحات کی وجہ سے عموم طبقہ بگوشِ اسلام ہوئیں جو عہد رسالت سے بعد اور فطری ملکہ انسان سے عاری ہونے کی وجہ سے قرآن و حدیث سے اخذ و استنباط میں دقت محسوس کرتی تھیں۔ اس لیے اگر ایک طرف اصولی حدیث و اصول فقد جیسے فتوح مدون ہوئے تو دوسری طرف علوم عربیہ و قواعد و نحو کی بھی باقاعدہ تدوین کی ضرورت لاحق ہوئی۔

قرآن کریم اور رسول ﷺ کی حیات طیبہ سے ایک مسلمان کا جو ایمان و محبت کا تعلق ہے اس کے نتیجہ میں سیرت و مغارزی اور تاریخ جیسے علوم نے فروغ پایا۔ اور اس طرح کتب سیرت و مغارزی اور تاریخ تصنیف ہوئیں۔ قرآن کریم کی تلاوت و قراءت اور اس پر تدبیر و تفکر کی بدولت مسلمان امت کا مزاج

اور ذوق علمی اور تحقیقی بن گیا۔ یہی علمی تحقیقی ذوق اور حقائق اشیاء کی معرفت، عجائباتِ کائنات کے مطالعہ اور آیات آفاق و انسس کے مشاہدہ کا شوق تھا جس کی وجہ سے نہ صرف مسلمانوں نے خالص قرآن و سنت اور اس سے متعلقہ علوم کی طرف توجہ دی بلکہ طبیعی و کائناتی علوم بھی مسلمانوں کی توجہ کا مرکز بنے۔ اس طرح مسلمان علماء و محققین نے قرآن، حدیث، فقہ، اصول تفسیر، اصول حدیث، اصول فقہ، سیرت، تاریخ، تصوف، شاعری، صرف و نحو، بلاغت، علم الرسم، طب، کیمیا، طبیعت، نباتیات، ریاضیات، فلکیات، علم النجوم، فلسفہ، منطق، نفیات اور جغرافیہ وغیرہ علم کی ہرشاخ کو اپنا موضوع بحث و تحقیق بنایا اور عالمِ اسلام میں علم کی ایک روچل پڑی۔ تعلیم و تعلم، درس و مدرلیں اور تصنیف و تالیف کا خوب چرچا ہوا۔ تمام بلاڈ اسلامیہ میں مدارس و جامعات اور علماء و طلبہ کے علمی حلقت قائم ہوئے۔ مسلمان علماء و محققین نے ہر علم پر بلند پایہ کتب تصنیف فرمائیں۔ یہاں تک کہ تمام اسلامی شہروں میں بڑے بڑے کتب خانے وجود میں آئے۔ ایک ایک کتب خانہ میں کتابوں کی تعداد لاکھوں تک تھی۔ امام اوزاعیؓ کے بقول:

”کثرت تصنیف اس امت کی خصوصیت ہے۔“ (۵) بغداد کی جاہی جب وحشی تاتاریوں کے ہاتھوں ہوئی تو انہوں نے دریائے دجلہ کو عبور کرنے کے لیے مسلمانوں کا ایک کتب خانہ لوٹ کر اس کی کتابوں سے دجلہ پر سڑک بنائی مورخین لکھتے ہیں کہ ان کی سیاہی جو بہہ کر پانی میں گھلی تو ایک مہینہ تک علماء کو لکھنے کے لیے روشنائی کی ضرورت نہیں تھی۔ دجلہ کا پانی روشنائی کا کام دیتا تھا۔ (۶)

بلا مبالغہ یہ بات کہی جاسکتی ہے کہ کسی قوم نے اس قدر کتب تصنیف نہیں کیں جتنی مسلمان امت نے کی ہیں۔ مسلم امت اسلاف کی جتنی بڑی علمی میراث کی وارث، ہوئی دنیا کی کوئی قوم اس کی ہمسری کا دعویٰ نہیں کر سکتی۔ دنیا بھر کے کتب خانوں میں علم کی ہرشاخ سے متعلق لاکھوں مخطوطات اس بات پر شاہد ہیں کہ یہ امت علم و تحقیق کی روایات کی حامل ہے۔ اور تاریخ علوم کے تسلیل میں اس کا خاص مقام ہے۔ اب تک اسلاف کی جو کتابیں زیور طبع سے آ راستہ ہو کر منظر عام پر آچکی ہیں ان کو اس تعداد سے کوئی نسبت نہیں جو قلمی مخطوطات کی صورت میں دنیا بھر کے کتب خانوں میں موجود ہیں اور ابھی تک دن کی روشنی دیکھنے سے محروم ہیں۔

معروف مسلمان محقق ڈاکٹر نوادریز گیم نے اپنی عمر کا بڑا حصہ انہی مخطوطات کی تلاش و تحقیق میں

صرف کر کے مستشرقین کے ان باطل نظریات کا علمی و تحقیقی انداز میں رد کیا ہے جو انہوں نے مسلم امت کے متعلق غلط فہمی یا تعصب کی بناء پر قائم کر رکھے ہیں۔

اگرچہ چرخشہ دو صد یوں میں مغرب و مشرق کے محققین کی نظر عنایت اور محنت و کاؤش کی بدولت بعض نہایت بیش قیمت مخطوطات جدید منح پر مرتب و مدون ہو کر منظر عام پر آئے ہیں۔ لیکن یہ اس تعداد کا عشرہ بھی نہیں ہے جو اطرافِ عالم میں ابھی تک سرکاری و ذاتی کتب خانوں میں منتشر پڑے ہیں۔ جن کی تعداد لاکھوں سے متجاوز ہے۔ اسلامی تہذیب و ثقافت اور تمدن و معاشرت جو صد یوں پر محیط ہے اس کی صحیح تاریخی تصویر دنیا کے سامنے پیش کرنے کے لیے ضروری ہے کہ اس اسلامی علمی میراث کو جو مخطوطات کی صورت میں محفوظ ہے جدید تحقیق کے مطابق مرتب و مدون کر کے دن کی روشنی میں لایا جائے۔ کسی دور کی تاریخی تصویر کشی کے لیے صرف عمومی کتب تواریخ و سوانح ہی پر اعتماد کیا جائے بلکہ طبقات و رعات، شاعری اور ادب سے متعلق لڑپچ کی بھی چہان پہنک کی جائے تاکہ اس دور کے مسلم معاشرے کے حقیقی خدوخال زیادہ صحیح شکل میں نمایاں کیے جاسکیں۔ اس لحاظ سے یہ مسلم محققین کی ذمہ داری ہے کہ وہ دینی و علمی جذبہ سے سرشار ہو کر مسلم محنت و کاؤش سے اسلاف کے ان علمی کارناموں میں از سر نور و ح پھونکیں۔ اور اس طرح اسلامی علمی میراث کے احیاء کے ذریعہ امت مسلمہ کی تاریخ اور تمدن و معاشرت سے متعلق تمام غلط نظریات کی تردید سنجیدہ اور باوقار جدید علمی و تحقیقی انداز سے کر کے اتمام جبت کے فریضہ سے سبکدوش ہوں۔

اسلاف کے انہی نوادراتِ علمیہ میں سے ایک نادر الوجود مخطوطہ ساتویں صدی ہجری کے بلند پایہ ثقہ مؤرخ و ادیب کمال الدین ابو البرکات المبارک المعروف بابن الشعار کی عظیم تصنیف ”قلائد الجمان فی فرائد شعراء هذا الزمان“ المشهور بہ ”عقود الجمان فی شعراء هذا الزمان“ کا ہے۔ اس مخطوطہ کا صرف ایک ہی نسخہ ہے جو ذخیرہ اسعد آندری جو اب کتب خانہ سلیمانیہ استنبول (ترکی) کا حصہ ہے میں موجود ہے۔ ابن الشعار نے یہ عظیم تصنیف دس جلدیں میں مکمل کی لیکن اس کی دو جلدیں دستبر و زمانہ کی نذر ہو گئیں اور اب بقیہ ۸ جلدیں مذکورہ کتب خانہ میں نمبر ۲۳۲۰۔ ۲۳۳۰ کے تحت موجود ہیں۔ اگرچہ اس نسخہ وحیدہ کی متعدد نقول دیگر کتب خانوں میں بھی

موجود ہیں۔

ابن الشعار کا شمار ثقات میں کیا جاتا ہے اس سے نقل و روایت کرنے والوں میں ابن المستوفی، ابن خلکان، حافظ ذہبی، یافعی، عبد القادر قرقشی، حاجی خلیفہ اور ابن العماد حلبلی جیسی بلند پائیے شخصیات ہیں۔ (۷)

فلائد الجمان ابن شعار کی شاہکار تصنیف ہے جو ساتویں صدی کے نصف اول میں وفات پانے والے شعراء عرب کے تراجم اور ان کے کلام کے اختیاب پر مشتمل ہے۔ ابن الشعار نے اس کی تصنیف پر تیس سال سے زیادہ مدت صرف کی۔ ان موجود ۸ جلدیں میں ایک ہزار سے زائد شعراء کے تراجم ہیں۔ اس کتاب کی ایک اہم خصوصیت یہ ہے کہ تاریخِ اسلام کی وہ عظیم شخصیات جو اپنے اپنے مخصوص میدان علم و فن میں تو آفتاب بن کر چکیں مگر بحیثیت شاعر ان کی شہرت نہیں ہوئی۔ ابن الشعار نے ان کا بحیثیت شاعر ذکر کیا۔ اور ان کے کلام کا نمونہ پیش کیا۔ مثال کے طور پر امام فخر الدین رازی مفسر و متكلم مجدد الدین ابن اثیر محدث، ابن جیبرالاندلسی سیاح، یاقوت حموی جغرافیہ دان، ابن عربی صوفی، ابن المستوفی اور ابن خلکان مؤرخ مشہور ہیں۔ (۸)

ابن الشعار نے اس کتاب کی استناد کا حدیث کی طرح اہتمام کیا ہے۔ اس لیے نقل محضہ پر بہت کم اعتماد کیا ہے زیادہ تراجم یا تاوہ ہیں کہ صاحب ترجمہ سے ابن الشعار نے براہ راست ملاقات کی اور اس کی زبانی اس کا کلام سنایا اس کا کلام اس کے سامنے پیش کر کے اجازت طلب کی اور یا صرف ایک واسطہ سے جو صاحب ترجمہ کی اولاد یا اس کے اقرباء میں تھے سے نقل و روایت کی۔ (۹) اس لیے استنادی حیثیت سے بھی اس کتاب کا مقام انتہائی بلند ہے اور تکمیل تراجم میں ممتاز و منفرد شان کی حامل ہے۔ اس طرح ابن الشعار نے اصحاب تراجم کے احوال بے کم و کاست انتہائی معروضی انداز میں پیش کیے۔ اگر کسی کی کوئی خوبی و کمال تھا تو اس کو بھی بیان کیا اور اگر کسی کا کوئی نقص و عیب تھا تو اس کا بھی اظہار کرد یا تاکہ صاحب ترجمہ کی صحیح تصویر سامنے آجائے۔

ساتویں صدی کے نصف اول کے مسلم معاشرہ کی تہذیبی و ثقافتی، تمدنی و معاشرتی اور علمی تحقیقی تصور کشی میں یہ کتاب بنیادی اور اساسی مأخذ و مصدر کی حیثیت رکھتی ہے۔

ابن الشعار نے اس کتاب میں بعض اہم واقعات و حقائق بیان کیے ہیں جن کا ذکر کسی دوسری کتاب میں نہیں ہے۔ مثال کے طور پر مشہور صوفی شیخ اکبر مجی الدین ابن عربی نے کس طرح سپاہیانہ زندگی ترک کر کے تصوف و سلوک کی زندگی اختیار کی۔ اس کے محکمات و اسباب کیا تھے۔ ابن شعار نے ابن عربی کے الفاظ میں اس کا ذکر کیا ہے۔ جسے خود ابن عربی کی زبانی ابن شعار نے براہ راست سنًا۔ (۱۰)

اس عظیم مؤرخ وادیب کی یہ بلند پایہ شاہکار تصنیف اب تک مخطوط کی صورت میں گوشہ نہ مول میں پڑی رہی۔ لیکن اصحاب علم و تحقیق کی خوش قسمتی کہ ہمارے ملک کے معروف محقق دعالم اور الشہ شرقیہ کے ماہر پروفسر ڈاکٹر خورشید الحسن رضوی کی نظر عنایت اور محنت و کاؤش کی بدولت کتاب مذکورہ کا جزء (ششم) جدید تحقیق کے مطابق مرتب و مدون ہو کر مطبوعہ صورت میں منتظر عام پر آ گیا۔ کچی بات یہ ہے کہ ڈاکٹر صاحب کے علمی جذبہ اور پچے علمی استقلال نے سلف کے کارناموں میں از سر تو ایک روح پھوک دی۔ موصوف نے اس کتاب کی تحقیق و ترتیب میں اپنی زندگی کے دس سال صرف کیے۔ باوجود واس کے کہ کتاب مذکورہ کی آٹھ جلدیوں میں سب سے زیادہ خستہ حالت میں جزء (ششم) ہی تھا جس کی عبارت پڑھنا خود اہلی زبان کے لیے جوئے شیرلانے کے متادف تھا۔ لیکن ڈاکٹر صاحب نے انتہائی صبر آزمائت اور وقت نظر سے صحیح متن کا اہم اور نازک فریضہ بڑی خوش اسلوبی سے سر انجام دیا آپ نے اس کے لیے آٹھ جلدیوں کی نقول حاصل کیں۔

کتاب کے شروع میں محقق موصوف نے عالمانہ و فاضلانہ مقدمہ تحریر فرمایا جس میں ابن الشعار کی زندگی، احوال اور کتاب کی خصوصیات و میزیزات بیان کی ہیں۔

ابن الشعار کی زندگی سے متعلق اگرچہ بعض کتب طبقات و سوانح میں چند اشارات ملتے ہیں لیکن کیجا اور مرتب صورت میں کہیں احوال کا ذکر نہیں۔ ڈاکٹر صاحب نے کتب تواریخ، طبقات، رحلات اور سوانح کی چھان پھٹک کر کے ابن الشعار کے پہلی مرتبہ باقاعدہ مرتب صورت میں زندگی کے حالات پیش کیے۔

ابن الشعار چونکہ کثیر الاسفار تھا اس لیے ان کے اسفار کی تواریخ کا صحیح تینیں کرنے کے لیے دیگر مصادر و مأخذ کے علاوہ خود ”قلائد الجمان“ کی تمام جلدیوں کا ڈاکٹر صاحب نے بالا سیعاب مطالعہ کیا اور

اسفار کا ایک مکمل انڈس کس تیار کیا جوچے علمی جذبے کے بغیر ممکن نہیں تھا۔ متن کی تحقیق و تصحیح اور تخریج کے ساتھ ساتھ مکمل فہارس تیار کی گئی ہیں۔ پہلی فہرست جس میں اصحاب تراجم کے اسماء کو حروف تہجی کے اعتبار سے ترتیب دیا گیا ہے۔ دوسری، تیسرا اور پوتھی فہرست اعلام، اماکن اور کتب کے اشارے پر مشتمل ہے۔ پانچویں فہرست جو ”کلمات الحضارة و المصطلحات وما الى ذالك“ کے عنوان کے تحت ترتیب دی گئی ہے جو اصحاب تحقیق کی خاص دلچسپی کا باعث ہو سکتی ہے۔ چھٹی فہرست قوانی پر مشتمل ہے۔ جس میں بحور کی وضاحت بھی کی گئی ہے۔ شعر و ادب کا ذوق رکھنے والے اصحاب یقیناً اس کو بمنظور احسان دیکھیں گے۔

آخر میں مصادر اور مراجع کی مکمل فہرست دی گئی ہے۔ کتاب کے آخر میں کتاب اور صاحب کتاب کا تعارف انگریزی میں بھی پیش کیا گیا ہے۔

بجا طور پر یہ بات کہی جاسکتی ہے کہ مخطوطات کی تحقیق کرنے والے محققین کے لیے یہ کتاب ایک راہنمائی بابت ہو گی۔

شیخ زاید اسلامک سینٹر، جامعہ پنجاب، لاہور جس کے بنیادی اہداف و مقاصد میں علم و تحقیق کا فرودغ، اسلاف کے کارناموں سے نئی نسل کو روشناس کرنا اور اسلامی علمی میراث کو نسل نو تک منتقل کرنا ہے، کی قابل اور لائق ڈاکٹر یکٹر محترمہ ڈاکٹر جیلہ شوکت صاحبہ جن کی علم و دوستی اور اہل علم کی قدر شناسی محتاج بیان نہیں۔

محترمہ ڈاکٹر صاحب نے کتاب مذکورہ کو انتہائی عمدہ کپوزنگ اور اعلیٰ طباعت کے ساتھ ادارہ ہذا کی جانب طبع کرو کر اہل علم کے سامنے پیش کیا اس پر بجا طور پر وہ مبارک باد کی مستحق ہیں۔

حوالى وحواله جات

- ١- القرآن: ٩٤/٥-٦
- ٢- شیبانی، احمد بن حبیل - مسنون، حدیث نمبر ٢٢١٧، ج ١، ص ٣٠٨، دار احیاء التراث، بیروت، ١٩٩٣ء
- ٣- گیلانی، مناظر احسن - تدوین حدیث، ج ٢، کتبہ اسحاقیہ، کراچی ١٩٨٧ء
- ٤- داری، عبدالله بن عبد الرحمن - سفن الداری، ج ١، ١٢٦/١، دار الکتب العلمیہ، بیروت
- ٥- طیب، قاری محمد - خطبات حکیم الاسلام، ج ١، ٨٨/٧، دارالاشاعت کراچی ١٩٩٧ء
- ٦- ايضاً
- ٧- رضوی، ذاکر خورشید احسن - مقدمہ قلمداد الجمان، ص ٢
- ٨- رضوی، ذاکر خورشید احسن - مقدمہ قلمداد الجمان، ص ٥٥
- ٩- رضوی، ذاکر خورشید احسن - مقدمہ قلمداد الجمان، ص ٥٩
- ١٠- رضوی، ذاکر خورشید احسن - مقدمہ قلمداد الجمان، ص ٥٦-٥٥